

## మంచి కుటుంబం

### వసుంధర

క్లిలర్ మైఖేల్ వ్యాన్ రామాలయం వీధిలో ఆగింది.

అందులోంచి డిటెక్టివ్ కిలర్ బయటకు వచ్చి పక్కనే వున్న కిళ్ళికొట్ట వద్దకు వెళ్ళాడు.

“ఏ బ్రాండు కావాలిసార్!” అనడిగాడు కిళ్ళికొట్టతడు.

“నాలుగుకోజుల క్రితం న్యూసు పేపర్స్ కావాలి. సిగరెట్లక్కర్లేదు....” అన్నాడు కిలర్.

“పాతవి నా దగ్గరుండవు సార్. తెలిసినవారింట్లో అడిగి తీసుకోండి....”

“ఈ ఊళ్ళో నాకు తెలిసినవాళ్ళెవరూ లేరే?” అన్నాడు కిలర్ — “పోనీ నీకు తెలిసిన వారెవరైనా వుంటే చెప్పు....”

“ఈ వీధిలో అంతా నాకు తెలిసిన వాళ్ళే సార్....”

“అయితే నీనిక్కడ నిలబడతాను. నువ్వెళ్ళి నాకు

“పేపరు తెచ్చి పెట్టు. డబ్బు లిస్తానే....” అన్నాడు కిల్లర్.

“కా త్తవాళ్ళకు షాపు వదిలి వెళ్ళొద్దని మా నాన్న చెప్పాడు. ఏమీ అనుకోకండి సార్!” అన్నాడు కిల్లర్ కొట్తడు.

కిల్లర్ ముందుగా కిల్లర్ కొట్తడికి యెంతడిగితే అంత డబ్బు సెక్యూరిటీగా యిద్దామనుకున్నాడు. కానీ అంత లోనే అతడి బుర్రలో ఏదో మెరిసింది.

“ఈ వీధిలో యిటీవల ఎవరింట్లోనైనా నేరాలు జరిగాయేమో చెప్పు....” అన్నాడతడు.

“ఎందుకు సార్?” అన్నాడు కిల్లర్ కొట్తడు కుతూహలంగా.

“నేను డిటెక్టివ్ ను....”

“మీ పేరు?”

“కిల్లర్ ....”

కిల్లర్ కొట్తడు తెల్లముఖం వేసి—“యుగంధర్ పేరు విన్నాను కానీ మీ పేరెప్పుడూ వినిలేదు....” అన్నాడు.

“ఇప్పుడు విన్నావుగా!” అన్నాడు కిల్లర్.

“కిల్లర్ ... కిల్లర్ ....” అని అతడు తనలోనే రెండు సార్లు గొణుక్కుని—“ఇది డిటెక్టివు కుండాల్సిన పేరు కాదు సార్!” అన్నాడు.

“ఎందుకని?”

“అదిగో—ఆ ఎదురింటి మేడలో ఒక వాత్య జరిగింది. జరిగి రెండ్రోజు లయింది....” అన్నాడు కిల్లర్ కొట్తడు.

“అయితే?”

“హత్యలు చేసేవాణ్ణి కిల్లర్ అంటారు....”

కిల్లర్ తనలో తను నవ్వుకుని—“డిటెక్టివు లంకే హత్య చేసేవాళ్ళేతే .... ఎటొచ్చి నేరశుల్ని హత్య చేస్తారు....” అంటూ—“థాంక్స్ ఫర్ ది ఇన్ ఫర్మేషన్స్.... ఆ ఎగురింటి మేడలోకి వెడతాను....” అన్నాడు కిల్లర్.

2

కిల్లర్ వెళ్ళేసరికా మేడలో ఒకే ఒక్క స్త్రీ వుంది. ఆమె పేరు జగదాంబ. ఆమె ఆ యింట్లో వంటమనిషి. కిల్లర్ ఆమెను పలకరించి తను వచ్చిన పని చెప్పాడు.

“ఒక్క వంటిల్లు తప్ప ఈ యింట్లో నాకేమీ తెలియదు—” అందామె నిష్కర్షగా, ఆమె గొంతులో ఒక విచిత్రమైన భావం ధ్వనించింది.

“ఆ పేపరు యెంతో అవసరం. ఒక నిరపరాధిని రక్షించడాని కది ఉపయోగపడుతుంది—” అన్నాడు కిల్లర్.

“నువ్వు నిరపరాధుల్ని రక్షించగలవా?”

“నా శక్తి మేరకు నిరపరాధుల్ని రక్షించడమే నా జీవిత ధ్యేయం. నా పేరు కిల్లర్. నేనొక డిటెక్టివును.”

“అయితే నా కొడుకును రక్షించు....” అందామె.

“ఎమయింది నీ కొడుక్కి?”

“ఈ యింటి యజమాని గవర్రాణ రెండ్రోజాల క్రితం హత్య చేయబడ్డాడు. నా కొడుకే హత్య చేశాడని పోలీసులు పట్టుకుపోయారు. ఆశలన్నీ వాడిమీదే పెట్టుకుని జీవిస్తున్నాను నేను. ఇప్పుడు నాకీ ప్రపంచం కూన్యమై పోయింది. నీకు చేతనైతే నా కొడుకును నిర్దోషిగా నిరూపించి—పోలీసుల బారినుండి విడిపించి—తిరిగి నా జీవి

తంలా వెలుగును నింపు. కూన్యాన్ని అంతం చేయి....”  
అందామె.

“పోలీసులు నీ కొడుకు హంతకుడని అన్నారంటే  
అందుకేమీనా ఆధారాలుండాలిగదా!” అన్నాడుకిల్లర్.

“ఓహో రాత్రిపూట పడుకు నేముందు గవర్రాజుగారు  
మంచినీళ్ళలో విదో మందు కలుపుకుని త్రాగుతాడు. అది  
మా అబ్బాయే యిస్తాడు. ఆ పూట అందులో విషం  
కలిసింది. గాసుమీద మావాడి వేలిముద్రలున్నాయి.  
విషంలేనప్పుడూ వాడి వేలిముద్రలుండేవని ఎంత చెప్పినా  
పోలీసులు వినిపించుకోలేదు....” అంది జగదాంబ.

అప్పుడప్పుడే ఆమె కళ్ళు చెమ్మగిల్లడం ప్రారంభించాయి.

“వాత్య చేయడానికి కారణమంటూ ఉంటుందిగదా!  
నీ కొడుకుకంత పెద్ద కారణమేముంటుంది?”

“వాడికి అయిదేళ్ళప్పుడు నే నీయింటికి వచ్చాను.  
అప్పట్నుంచీ వాడి యింట్లో ఒక పిల్లాడిలాగే పెరిగాడు.  
గవర్రాజుగారు వాడిని కన్నకొడుకులా ఆభిమానించారు.  
పెంచారు, చదివించారు. వాడికి ఆయనంటే గౌరవముంది.  
కృతజ్ఞుడవుంది....”

“మరే తే అతడాయన్నెందుకు చంపుతాడు?”

“అదే నేను పోలీసులకు చెప్పుకున్నాను....”

“అందుకు పోలీసులేమంటారు?”

“గవర్రాజుగారు రాసిన విల్లుగురించి వాళ్ళు చెబు  
తున్నారు....”

“విల్లులో ఏముంది?”

“ఆ స్తనంతా ఆయన తన భార్య కాంతకూ, ముగ్గురు  
కొడుకులకూ పంచాడు. ఒక్కపైస కూడా మా అబ్బా  
యికి రాయలేదు. అయితే అందులో ఆశ్చర్యమేముంది?”

నేనీ యింట్లో వంటమనిషిని. రఘురాం వంటమనిషి కొడుకు. ఎంత అభిమానమున్నా వంటమనుషులకీ, పని వాళ్ళకీ ఆసుల్లో వాటాలిచ్చేవాణ్ణు అరుగు. రఘురాంకు గవ్రరాజుగారి మీద కోపం వచ్చిందంటే అరంలేదు. కానీ పోలీసులలాగంటున్నారు....”

“అందుకు పోలీసులకేమైనా ఆధారాలున్నాయా?”

“గవ్రరాజుగార బ్యాంకులు చెప్పిందాన్ని బట్టి పోలీసుల లాగనుకున్నారు. రఘురాం వాళ్ళ దగ్గర గవ్రరాజుగారిని నానామాటలూ అన్నాట్ట. ఇంత ఆస్తిని తను తనివాళ్ళకే అంటగట్టాలనుకోవడం పచ్చి స్వార్థం అన్నాట్ట. మాటల సందర్భంలో రెచ్చిపోయి ఆయన్ను చంపేస్తానని కూడా అన్నాట్ట....” జగదాంబ ఆగి ఏడ్వడం మొదలుపెట్టింది.

కిలర్ ఆమె మాటలు శ్రద్ధగా విన్నాడు.

కథలో ఏదో తిరకాసుంది. రఘురాం గవ్రరాజు ఆస్తిలో వాటా వసుందని ఎలా ఊహించాడు? జగదాంబకూ గవ్రరాజుకీ ఏమైనా వ్యవహారముందా?

ఆ విషయమలాగుంచితే హత్యచేయాలన్న ఉద్దేశ్యమున్న వాడెప్పుడూ తగిన జాగ్రత్తలో ఉంటాడు. ముందుగా తన మనసులోని మాటను బెటకు రానివ్వడు. ఆవేశంలో ఇష్టం వచ్చినట్లు వాగేవాడు నేరాలు చెయ్యడు.

జగదాంబ ఏడుపు ఆపేక — “గవ్రరాజుగార బ్యాంకులకీ—రఘురాంకీ మనస్పర్థలున్నాయా?” అనడిగాడు కిలర్.

“లేవు....”

“ఎలా చెప్పగలవు?”

“చెప్పాలంటే గవ్రరాజుగా ర బ్యాంకులకున్న

వినయం, శాంతం మా వాడికి లేవు. ఏదెంత చాకిరి అయినా చేస్తాడు శానీ మాట పడదు, పెగా నోటి దురుసుతనముంది. రఘురాంని వాళ్ళెప్పుడూ మంచిగా ఆరం చేసుకున్నారు తప్ప యెప్పుడూ పల్లెతు మాటన లేదు.

గవర్రాజుగారి భార్య శాంత అంటే వాడికి నాకంటే యొక్కవ గౌరవభావం. ఆవిడ వాణ్ని గారాల కొడు కును చూసినట్లు చూసుకు నేది. వాడేమన్నా పడేది. వాడి కిష్టమైనవన్నీ చేసిపెట్టేది. ఈ యింట్లో యెవరై నా నాలుగుకోణ అంటే గవర్రాజుగారికి నలుగురు పిల్లలను కునేవారు. వారిలో రఘురాంకి గార మొక్కవ అనుకునే వారు. నన్ను మాత్రం అంతా వంటమనిషిగానే భావించారు. ఎందుకంటే నేను నా అంతసు తెలుసుకుని మసిలే దాన్ని. ఎంత చెప్పినా రఘురాంకి అంతసు తెలుసుకుని మసలడం వచ్చేదికాదు....”

“అయితే గవర్రాజు కొడుకు లబద్ధం చెప్పి ఉండరు....”

జగదాంబ ఒక్కక్షణం ఏమీ మాట్లాడలేదు.

“రఘురాం ఆ హత్య చేశాడని వాళ్ళు కూడా నమ్ము తున్నారా?”

“ఆఁ” అంది జగదాంబ.

“అందుకు వాళ్ళకేవో ఆధారాలుండే ఉండాలి. వాళ్ళంతా మంచివాళ్ళని నువ్వే అంటున్నావు....”

“ఎంత మంచివాళ్ళై నా యెవరి స్వార్థం వారికుం టుంది. ఇంట్లో హత్య జరిగింది. రఘురాం ఆ హత్య చేశా డనడానికి ఆధారాలున్నాయి. దీన్నింతటితో వదిలేస్తే

సరిపోతుంది. రఘురాంమీద ఎంత అనుమానం పెరిగితే వారికంత లాభం. ఇప్పుడు రఘురాం నిర్దోషని నిరూపించాలంటే—తీగ లాగితే డొంకంతా కదిలినట్లువుతుంది. అందువల్ల నన్నం గవర్రాజుగారి కుటుంబానికే!” అంది జగదాంబ.

“నీ కవరిమీదయినా అనుమాన మందా....”

“పాపం మాటలు అనలేను. వాళ్ళందరూ పుణ్యాత్ములు. వాత్యలు చేసేరకాలు కారు....”

“వాటం చూస్తే యింట్లోవాళ్ళే యెవరో వాత్య చేసివుంటారనిపిస్తోంది. ఒకవేళ మీ అబ్బాయే చేశాడేమో!”

“వాడికీ కుటుంబమంటే ప్రాణం.... ఈ కుటుంబానికీంత దుఃఖం కలిగించే పని చేస్తాడని నేననుకోను....” అంది జగదాంబ.

“నీలో నిజయితీ వుంది. కృతజ్ఞత వుంది. నిన్నూ, నీ కొడుకునూ దేవుడు తప్పక రక్షిస్తాడు....” అన్నాడు కిల్లర్.

“నువ్వు రక్షించలేవా?” అంది జగదాంబ.

“ఆ దేవుడు నన్ను నీ దగ్గరకు పంపాడేమో....” అని.... “ఒక్కసారి పాత పేపర్లు చూపిస్తావా?” అనడిగాడు కిల్లర్.

“తప్పకుండా....” అంటూ ఓ గదిలోకి వెళ్ళి ఓ కట్ట తెచ్చి ఆతడిముందు పడేసింది జగదాంబ. కిల్లర్ ఆత్రుతగా వెలికాడు. ఆతడి క్కావలసిన పేపరూ దొరికింది, సమాచారమూ దొరికింది.

“నీ కారణంగా ఈ కోబొక నిరపరాధి రక్షింపబడుతున్నాడు....” అన్నాడు కిల్లర్.

“మా రఘురాని కూడా రక్షించు బాబూ....”

అందామె.

“తప్పకుండా ప్రయత్నిస్తాను....” అని—“అన్నట్టి యింట్లో ఎవరూ వున్నట్లు లేదే?” అన్నాడు కిల్లర్.

“తను పోతే కర్మకాండ పుట్టినూళ్లో జరగాలని ఆయన కోరిక. ఇక్కడకు దగ్గలోనే వున్న వేమవరం ఆయన పుట్టిన గ్రామం....”

“అదాయన తండ్రి ఊరా? అత్తవారి ఊరా?” అన్నాడు కిల్లర్.

“రెండూ ఒకటే ఆయనకు. భార్యాభర్తలవి ఇరుగు పొరుగిళ్ళు....”

“సరే—....” అంటూ లేచాడు కిల్లర్.

“నువ్వు వేమవరం వెళ్ళొద్దు. కర్మకాండ అయ్యాక వాళ్ళే యిక్కడకు వస్తారు. పోలీసుల కూడా వాళ్ళు అలాగే చెప్పారు....” అంది జగదాంబ.

“సరే!” అన్నాడు కిల్లర్.

“బాబూ! నువ్వు నిజంగా నా కొడుకు తరపున పని చేస్తావా?” అంది జగదాంబ. ఆమె కళ్ళలో ఆశ పక్కనే అనుమానం కూడా వుంది.

“ఎందుకు నీ కా అనుమానం?”

“నేను ఫీజు ఇచ్చుకోలేను....”

“ఫీజు నేను దేవుడి నుంచి రాబట్టగలనులే— సెలవు....”

కిల్లర్ వెళ్ళిపోతూంటే జగదాంబ అతడి వంకే చూసింది. ఇప్పుడామె కళ్ళలో ఆశ పక్కనే అనుమానానికి బదులు ఉత్సాహముంది.

3

“అయాం డిటెక్టివ్ కిలర్”!

ఇన్ స్పెక్టర్ విశ్వనాథ్ చేతులు చాపి షేక్ హాండినూ  
“గూడ్ టూ మీట్యూ!” అన్నాడు.

ఇద్దరూ యెదురెదురుగా కుర్చీల్లో కూర్చున్నారు.

“చెప్పండి—” అన్నాడు విశ్వనాథ్.

“గవర్రాజు హత్య కేసు విషయంలో యిలా  
వచ్చాను....”

“ఏమిటి మీ ఇంట్రస్టు....”

“ఎవరూ నన్ను నియమించలేదు....” అంటూ కిలర్  
అతడికి జరిగింది చెప్పి—“రఘురాం గురించి నా క్లాస్  
జాలి పుట్టింది—” అన్నాడు.

“కానీ మీ రతడికి సాయపడలేరు, ఇది చాలా  
సెయిట్ కేసు....”

“మైక్రోస్కోపుతో మాస్తే నున్నటి ఉపరితలం  
కూడా ఎత్తుపలాలలో నిండివుంటుంది. ఒక అమాయ  
కుణ్ణి రక్షించడంకోసం మనం మైక్రోస్కోపు వాడక  
తప్పదు....”

విశ్వనాథ్ నవ్వి—“మీ ఆభిప్రాయంలో ఏకీభవించ  
లేను. కానీ మీకు సహకరించగలను. రఘురాం నిజంగా  
అమాయకుడయితే—అది మీరు ఋజువుచేస్తే నాకూ  
సంతోషమే! నాకు సంబంధించినంతవరకూ పరిశోధన  
పూరి అయింది...” అన్నాడు.

“మీ పరిశోధన గురించి తెలుసుకోవచ్చా?” అన్నాడు  
కిలర్.

“ష్యూర్!” అన్నాడు విశ్వనాథ్.

అతడు కిలర్ కు తన యిన్వెస్టిగేషన్ టేపులు వినిపించ

చాడు.

ముందు గవర్రాజు భాగ్య శాంతాదేవి!....

ఆమె గొంతు గుఱుతో పూకుకుపోయి వుంది.

హత్య జరగడానికి రెండోజలకు ముం దామె పుట్టిం  
టికి వెళ్ళింది. అదీ రఘురాం బలవంతంమీద! రఘురాంకు  
తన జాతకంలో ఏదో లోపముందని అనుమానం. వేమ  
వరం లో రామలింగేశ్వరాలయ మొకటుంది. అక్కడ  
పూజ చేయించుకుంటే యెంతటినవ్వు జాతకుడికీ—మంచి  
రోజులు వస్తాయని ఒకసారి శాంతి అతడికి చెప్పింది.  
ఇప్పుడు తన పేరున ఆ పూజ చేయించమని వాడామెను  
కోరాడు. ఆ పూజ శాంతాదేవి స్వయంగా తన గురించి  
చేయించాలన్నాడు.

“నా భవిష్యత్తు గురించి నా కన్నతల్లి కంటే ఎక్కు  
వగా మీరు బాధ పడుతున్నారు. మీరు చేయిస్తేనే  
నాకు పూజ ఫలిస్తుంది.... అన్నాడు వాడు.... అది నిజమే  
ననుకున్నాను. వాడి కడుపులో ఇంకటి దారుణం ఉన్నదని  
నాకు తెలియదు....” అందామె ఏడుస్తూ.

హత్య జరిగి నప్పుడామె వేమవరంలోనే ఉంది.  
కబుగు తెలిసి యిక్కడకు వచ్చింది. తర్వాత పోలీసులు  
భర్త శవాన్ని పుగించగానే తిరిగి వేమవరం వెళ్ళి  
పోయింది.

ఆమెకు రఘురాం అంటే ఏహ్యభావం లేదు. వాడి  
నామె ముద్దుగా దుడుకు వెధవ అని చెప్పింది. వాడి  
కామె వద్ద కన్నతల్లిని మించిన చనువుంది. అందు కామె  
కారణం చెప్పింది.

ఇంట్లో ముగ్గురు కుర్రాళ్ళున్నప్పుడు ఆ కుడు కుర్రాడే  
యెంకొక డుంటే—వాడు అంతసులో తక్కువ మని

షైతే - వాణ్ణి పూర్తిగా పనివాడిలాగే చూడాలి. లేదా సమాన సాయివ్వాలి. మధ్యరకంగా చూస్తే వాళ్ళు మానసికంగా చెబ్బతింటారు. అందుకే చిన్నతనం నుంచీ ఆమె వాణ్ణి కన్న కొడుకులాగే పెంచింది.

“వాడు మిమ్మల్ని కన్నతల్లిగానే భావించాడా?”  
అనడిగాడు ఇన్ స్పెక్టర్ విశ్వనాథ్.

“లేదు. వాడికి నా దగ్గర చనువుంది. గారాం చేసే వాడు. మారాం చేసేవాడు. కానీ మాటి మాటికీ - నేను నీ కొడుకును కాదుగా! నీ వంటమనిషి కొడుకునుగా.... అనేవాడు. అయితే యేం....నీ కా తేడా కనిపించ లేదుగా అంటే....“అదే తేడా?” అనేవాడు....వాడు మనసులో యేదో మధనపడుతూండేవాడని నాకు తెలుసు....”

“అదేమిటో తెలుసుకుందుకు ప్రయత్నించలేదా?”

“ప్రయత్నించాను. వాడికి తండ్రి లేడు. తల్లి విధవ. తండ్రి లేని లోటు యెన్నో రకాలుగా ఫీలవుతూండే వాడు....”

“ఎన్నో రకాలుగా అంటే?”

“ఉదాహరణకు వాడి తల్లి విధవ. మామూలుగా ఆమెను గౌరవించినప్పటికీ శుభకార్యాలకూ వాటికీ ఆమెను యెదురురానిచ్చేవాళ్ళు కాదు. మన సంప్రదాయంలో విధవపట్ల ఉండే గురాచారాలన్నీ ఆమెపట్ల మేము పాటించాం. ఎందుకంటే మేము సంప్రదాయం పాటించే మనుషులం. అందులో తప్పుప్పుల గురించి ఆలోచించే అలవాటులేదు.... ఒకసారి వాడు నాతో యీ విషయమై వాదనకు దిగాడు. ఈ సంప్రదాయం అర్థం లేనిదన్నాడు. అర్థం లేకపోయినా పాటించడం అలవాటే

పోయిందన్నాను. అప్పుడు వాడు...." అని ఆమె మళ్ళీ ఏద్యడం మొదలెట్టింది.

"ఏమయింది మేడమ్?"

"నువ్వు కూడా విధవ అయితే నీ కా ఆలవాటులోని బాధ అర్థమవుతుంది.... అన్నాడు...." అందామె యేడు న్నూనే.

"అప్పుడు మీరేం చేశారు?"

"వాడిని నానా తిట్టా తిట్టాను. వాడు కూడా వెంటనే అక్కణ్ణించి వెళ్ళిపోయి—రాత్రికి వచ్చి క్షమార్పణ అడిగాడు."

"వాడిని మీరు క్షమించారా?"

"దుడుకు వెధవ. వాడి నోటికి అడు అదుపు వుండవు. అంతేనని అప్పుడనుకున్నాను తప్పితే వాడి కడుపులో ఇంతటి దురూహ వుండని ఊహించలేకపోయాను."

కిల్లర్ ఆ తేపు నిని భారంగా నిట్టూర్చి "ఒక వంట మనిషి కొడుక్కి ఏ యింట్లోనూ ఇలాంటి ఉన్నతస్థానం లభించదు...." అన్నాడు.

"దానికీ మన కేసుకూ సంబంధంలేదు. మీరు గవ వ్రాజుగారి పెద్దబ్బాయి జగదీవ్ తో ఇంటర్వ్యూ వినండి...." అన్నాడు పశ్యనాథ్.

జగదీవ్ వయసులో రఘురాం కంటే రెండేళ్ళు పెద్ద. మెకానికల్ ఇంజనీరింగ్ ఫస్ట్ క్లాసులో ప్యాస్ అయ్యి అటోమోటోల్ గ్యాజెటి తెరిచాడు. అది చక్కగా రవ్ అవుతోంది. స్వయంగా ఏదైనా ఫ్యాక్టరీ పెట్టాలని ఆలోచిస్తున్నాడు. అతడికి రఘురాం అంటే అభిమానముంది.

"షార్ట్ టెంపర్డ్ ఫెలో!" అంటాడతడు.

వయసులో పెద్దవాడని అతణ్ణి రఘురాం ఏ మాత్రం గౌరవించేవాడు కాదు. ఎప్పుడైతే నా హడావుడి అయితే అతడి పనులు మిగతా యిద్దరు తమ్ముళ్ళూ చేసిపెట్టేవారు తప్పితే రఘురాం చేసేవాడు కాదు. ముఖ్యంగా బట్టల ఇస్త్రీ, బూట్ పాలిష్ వంటివి చేయడం అతడు చిన్నతనంగా భావించేవాడు.

“వాడిలో ఇన్ఫిరియారిటీ కాంప్లెక్సుంది. అది పోగొట్టడానికి చాలా ప్రయత్నాలు చేశాం. నేనే ఒకసారి వాడి బూట్లు పాలిష్ చేసి—బట్టలు ఇస్త్రీ చేశాను. అప్పుడు వాడు నన్ను మెచ్చుకోలేదు వెగా అది బ్రావ్ అన్నాడు. ఒకసారి నేనలా చేస్తే సిగ్గుపడి వాడు ఆ పనులు చేయడం మొదలెడతాట్ట. అలా ఆవి వాడికి అలవాటై పోతాయట. వాడిని పనివాడి సాయికి దింపడమే నా ఆశయమట. కానీ ఆ బ్రావ్ కు వాడు లాంగ నన్నాడు....”

“చాలా చిత్రమైన సె కాలజీ ... అలాంటి వాడిని మీరెలా భరించగలిగారు?” అనడిగాడు విశ్వనాథ్.

“వాళ్ళు మాకు బాగా దూరపు బంధువులు. భర్త పోయి ఎవరూ ఆదరించేవారు లేకపోతే అమ్మ ఆ తల్లి కొడుకులను మాయాంటికి తీసుకువచ్చింది. తల్లి కొడుకు లిద్దరినీ విపరీత మనస్తత్వాలు. ఎంత సమంగా చూసినా ఆమె ఇంట్లో ఒక వంటమనిషిగానే వుండిపోయింది. తను మాకు బంధువునని కూడా ఆమె చెప్పుకోదు. అది మాకు చిన్నతనమంటుంది. ఆమె కొడుకేమో—ఎంత గౌరవంగా చూసినా వామ్మల్ననుమానిస్తూనే వుంటాడు. వాడి నే సె కాలజీకుకో చూపించకపోవడమే మేము చేసిన పెద్ద పొరపాటు....”

“పారపాటంటే ఏ విధంగా పారపాటు?”

“వాడిని మేమెంత ఎక్కువ చేసినా వాడికి అనుమానం. ప్రతిదానికీ కారణాలు వెతికి బాధపడేవాడు. అలాగని తక్కువ చేస్తే సహించేవాడు కాదు....”

“ఎప్పుడైతే నా అతణ్ణి మీరు తక్కువ చేశారా?”

“అదేంకాదు. పుట్టిన రోజుకు బట్టలు వాడినే కొనుక్కోమంటే— నీనీ తే చాకలో కొనుక్కొంటానని పానేకారు అంటాడు. ఏదైతే నా కొనిస్తే—నన్నడిగితే యింతకంటే మంచిది కొనుక్కుంటానని భయపడ్డారంటాడు....”

“తల్లి అతడిని మందలించేది కాదా?”

“అసలు వాళ్ళు పుట్టినరోజుకని నీకు బట్టలెండుకు కొనాలిరా? అని ఆవిడ వాడిని మందలించేది. అందుకు బదులుగా వాడు—అసలు వాళ్ళని కొనమని యెవరడి గారు—అనేవాడు. వాడి నెగెటివ్ ఎప్రోచ్ ని మాటల్లో నెగడం కమ్....”

“అనిసరే... ఎప్పుడయినా రఘురాని మీరు తక్కువ చేసిన సందర్భం వుందా? అతిడి అనుమానం ప్రకారం కాకుండా—ఎవరికీ నా అలా అనిపించే సందర్భం....”

జగదీవ్ సాలోచనగా “ఊ...” అని—“నాన్న గారి విల్లు తప్ప యింకేమీ నాకు గుర్తు లేదు....” అన్నాడు. అతడు విల్లు గురించి వివరించినన్నీ జగదాంబ కిల్లర్ కి చెప్పినవే!

“అంటే... అతడు మీ ఆస్తిలో వాటా ఆశించాడన్న మాట.”

“అలాగనుకుందుకు లేదు. ప్రతి విశేషాన్నీ తనకు వ్యతిరేకంగా అన్వయించుకుని బాధపడడం వాడి అల

వాడు. అలాగే నేనూ అనుకున్నాను. వాడి నోటికి అనుభవేదని తెలిసినవాణ్ణి కాబట్టి—మీ నాన్నను చంపినా పాపంలేదని వాడంటే నేను చలించలేదు....” అన్నాడు జగన్.

“రఘురాంకి అన్యాయం జరిగిందని మీకూ అనిపించిందా?”

“లేదు. మా ఆస్తిలో వాడు వాటా ఆశించడం చాలా అన్యాయం. మా యింట్లో వాడికి నిలువ నీడ నిచ్చాం. మాతో సమంగా మర్యాద చేశాం. అటుపైన వాడి బ్రతుకు వాడు బ్రతకాలి.... గౌరవమిస్తే హక్కులు పొందాలనుకోవడం వాడికి న్యాయం కాదు..”

“ఈ హత్య అతడే చేసివుంటాడని మీరు నమ్ముతున్నారా?”

“నమ్మడానికి కష్టమైన విశేషమిది. కానీ ప్రస్తుత పరిస్థితుల్లో నమ్మక తప్పదు....”

కిలర్ ఈ తేపు విని నిట్టూర్చి—“ఈ యింట్లో మనుషుల ప్రవర్తన అపురూపంగా ఉంది. ధగ్గాత్ములు కాని పక్షంలో వీళ్ళు నయవంచకులై వుండాలి—” అన్నాడు.

తర్వాత విశ్వనాథ్ గవర్రాజు రెండోకొడుకు మాధవ్ ఇంటర్వ్యూ వినిపించాడు.

మాధవ్, రఘురాం లిద్దరూ సమవయస్కులు. రఘురాం కంటే మాధవ్ రెండు క్లాసు లెక్కువ. అదీ అతడు సైన్స్ గ్రూప్. రఘురాంది మామూలు బియ్యే.

రఘురాం అస్తమానూ సైన్సుని తిడుతూండేవాడు.

సైన్సుసృష్టి నే నాశనం చేయడానికే పుట్టినదని అతడి వాదన. బాగాచదివితే ఎక్కడ సైన్సు చదవాల్సివస్తుందో నని భయపడి తను శ్రద్ధగా చదవడంలేదని చెప్పేవాడు

రఘురాం, మాధవ రఘురాం అభిప్రాయంతో ఏకీభవించేవాడు. అయితే రఘురాం మాధవ మంచితనాన్ని అంగీకరించేవాడు కాదు—ముఖ్యంగా అరుణ విషయంలో.

“అరుణ ఎవరు?” విశ్వనాథ్ అడిగాడు.

“అరుణ నన్ను ప్రేమించింది, చాలా మంచిపిల్ల. నా కోసం మా యింటికి వచ్చేది. ఆరంభంలోనే ఆమెకు రఘురాంకూ భేటీ పడింది. ఆమె అతడి నసహ్యించుకోబోతే నేను వివరంగా రఘురాం గురించి చెప్పాను. అప్పుడామెకు అతడంటే జాలి వేసింది. అతడెలా ప్రవర్తించినా అరం చేసుకుందుకు ప్రయత్నించసాగింది. అదే ఆపారానికి దారితీసింది....”

“అంటే?”

“రఘురాం అరుణ తనను ప్రేమిస్తోందనుకుని భ్రమ పడాడు. ఆ విషయం నాకు చెప్పాడు. నేను వెంటనే అతడిలో అపోహను తొలగించడానికి ప్రయత్నించాను. దాంతో అతడు సరాసరి అరుణనే వెళ్ళి అడిగాడు. ఆమెకు యేం చెప్పాలో తెలియలేదు. మొహమాటానికి ఊరింది. అరుణకూ నాకూ వెళ్ళి చేయాలని వెద్దలూ అనుకుంటున్నారు. అయితే రఘురాం వెళ్ళి తను అరుణను వెళ్ళి చేసుకుంటానని నాన్నగారికే చెప్పేశాడు. ఆయన శాంతంగా అతడి మాటలు విని—“సరే లే! నేను అరుణతో మాట్లాడుతాను—” అని అతణ్ణి పంపేశారు.

తర్వాత అరుణతో మాట్లాడారు. అరుణ నన్ను తప్పయెవరినీ వెళ్ళి చేసుకోనని ఖచ్చితంగా చెప్పేసింది. దాంతో నాన్నగారు రఘురాంని పిలిచి నానా మాటలూ అన్నారు. అరుణ మళ్ళీ అతడి కళ్ళ బడలేదు. రఘురాం

అనుమానం — మా నాన్న గారు నయానా భయానా అరు  
ణను బెదిరించి అతడికి వ్యతిరేకంగా తయారుచేశారని,  
అరుణను నా క్కాకుండా చేశారు. ఆయన ప్రాణాలు  
తీసానని నాతో ఒకసారి అన్నాడు. వాడికలా మాట్లాడం  
కొత్తకాదు కాబట్టి నేనప్పుడు పట్టించుకోలేదు. కానీ  
అన్నంత పనీ చేశాడు వాడు.....” అన్నాడు  
మాధవ.

“మంచివాడు మాధవుడు....యిక ఉపేంద్రుడి  
ఇంటర్వ్యూ కూడా వినిపించు...” అన్నాడు కిల్లర్.

గవర్రాజు మూడో కొడుకు ఉపేంద్ర. అతడు వయ  
సులో రఘురాం కంటే రెండేళ్ళు చిన్న. కానీ ఇద్దరూ  
క్లాస్ మేట్లు. ఉపేంద్రకు అతడితో నరకంగానే  
ఉండేది.

అన్నయ్యా అని పిలిస్తే — పిలిస్తే నీకు నేను అన్ననే  
పోతానా అనేవాడు రఘురాం.

“పిలిస్తే అయినా కాకపోయినా పిలవకపోతే కాకుండా  
పోతావుగదా” అని ఉపేంద్ర అంటే — “మనమిద్దరం ఒకే  
క్లాసు చదువుతున్నాం — నువ్వు నన్ను అన్నయ్యా అని  
పిలిస్తే అన్నదమ్మలిద్దరూ ఒకే క్లాసు చదువుతున్నారనీ —  
అన్నకు చదువు బాగా రాలేదనీ అంతా అనుకుంటారు.  
అలా అనుకోవాలని నువ్వు నన్ను అన్నయ్యా అని పిలు  
స్తున్నావు....” అని రఘురాం పెడరాలు తీసేవాడు.

“పోనీ తమ్ముడూ అని పిలవనా?” అని ఉపేంద్ర  
అంటే — “వయసులో అన్నరయినా — బుడినిబట్టి తమ్ము  
డని నన్ను చిన్నబుచ్చాలనే నీ ఉద్దేశ్యం!” అంటూ మళ్ళీ  
పెడరాలు తీసేవాడు రఘురాం.

“అంటే మీ యిద్దరికీ పడేదికాదా?” అనడిగాడు

విశ్వనాథ్.

“ఎందుకు పడేదికాదు? నేనంటే అతడికి ప్రాణం. నేను కలగజేసుకోకుండా వుంటే అందరి దగ్గరూ నన్ను మాకుటుంబాన్ని విసరీతంగా పోగిడేవాడు. ఒకసారి క్లాసులో ఓ గూండా కుర్రాడు నా జోలికి వచ్చాడని ప్రాణాలకు తెగించి వాడిమీదకు వెళ్ళి చావుదెబ్బలు తిన్నాడు. మహా మొండిమనిషి....”

“అతడంటే నీకిష్టమేనా?”

“ఇష్టమే కానీ కంటేనేటికి చాలా బోర్. ఆ సమానూ వీదో అసంతృప్తితో బాధపడేవాడు. నా దగ్గరయితే— తను వయసులో పెద్దయినా చిన్న క్లాసు చదువుతున్నానని బాధపడేవాడు. అప్పుడు నేను మా క్లాసులో ఉన్న రఘురాం కంటే పెద్ద వయసువాళ్ళని గురించి చెప్పేవాణ్ణి. అతడది విని—వాళ్ళంతా మొద్దు పెధవలు. నాకూ వాళ్ళకూ పోలికేమిటి అనేవాడు.

ఇంతకీ అతడి బాధంతా యేమిటంటే—తను చాలా తెలివయిన వాడిననీ—తండ్రి లేకపోవడంవల్ల తన తెలివితేటలు రాణించడంలేదనీ! తండ్రిలేని వాళ్ళేవరూ పెరి రావడంలేదా అని నేనంటే—“నీకూ తండ్రి లేకపోతే తప్ప నా పరిస్థితి అరంకాదు. నీ కరమయ్యేలా నేను చేస్తానే!” అన్నాడు. నిజంగానే అంత పని చేశాడు....”

ఈ తేపు విన్నాక కిల్లర్ నిట్టూర్చాడు.

హత్య రాత్రి జరిగింది. సుమారు ఎనిమిది గంటల సమయంలో, ఆ రోజు గవర్రాజు భార్య కాంతాదేవి ఊళ్ళోనే లేదు. పెద్దకొడుకు జగదీవ్ గ్యారేజి మూసే కాక యింటికి రాకుండా తిన్నగా క్లబ్బుకు వెళ్ళాడు.

రెండోవాడు మాధవ ఆఫీసునుంచి తిన్నగా యింటికి రాకుండా అరుణలో మొదటి ఆట సినిమాకు వెళ్ళాడు. మాధవకి ఒక నేషనల్‌జెట్ బ్యాంకులో గ్రాడ్యుయేటవగానే ఉద్యోగం దొరికింది. ఆఖరివాడు ఉపేంద్ర ఆలోజు సాయంత్రం యిల్లువదిలి—మర్నాడుదయమే తిరిగివచ్చాడు. అతడు తన స్నేహితుడైన గురుమూర్తి ఇంట్లో ఆ రాత్రంతా పేకాడాడు.

అంటే— మొత్తం నలుగురికీ పటిష్టమైన యెలిబీలున్నాయి. ఇంక మిగిలినవారిద్దరు. ఇద్దరిలో జగదాంబ రాత్రి ఏడింటికే గుడికి వెళ్ళి అక్కడ హరికథ విని— పన్నెండుగంటల ప్రాంతాల తిరిగివచ్చింది. ఎలిబీ తన వాడు రఘురాం ఒక్కడే!

“కేసు కీ నుగా లేమా!” అన్నాడు విశ్వనాథ్.

“చాలా కీన్ గా ఉంది. ఎంత కీన్ గా ఉందంటే— యెవరో మన కోసం కీన్ చేసి పెట్టారా అని కూడా అనిపిస్తోంది!”

“మైక్రోస్కోపు తీయకండి....!” అన్నాడు విశ్వనాథ్.

“తియ్యనుగానీ ఒక్కక్షణం నాతో కలిసి ఆలోచించండి....” అన్నాడు కిల్లర్.

“చెప్పండి—” అన్నాడు విశ్వనాథ్.

“గవర్రాజింట్లో వాళ్ళంతా పరమ మంచివాళ్ళనిపిస్తోంది. ఆ యింట్లో పెరగడానికి రఘురాం యెంతో అదృష్టవంతుడై ఉందాలి. అంతటి అదృష్టాన్ని విధంగా కాలరాచుకుంటాడా ఎవడై నా?” అన్నాడు కిల్లర్.

“ఇంకో కోణంలోంచి ఆలోచించి చూడండి....” అన్నాడు విశ్వనాథ్.

“మీరే చెప్పండి....”

“ఆ ఇంట్లో అందరూ ఎంతో మంచివాళ్ళు. ఆ కారణంగా తనూ వారిలో ఒకడేనన్న భ్రమతో పెరిగాడు రఘురాం. గవర్రాజునే తండ్రిగానూ, శాంతాదేవిని తల్లిగానూ భావించసాగాడతడు. అలాంటి పరిస్థితుల్లో గవర్రాజు విల్లు రాకాడు. ఆ కుటుంబంలో ఒకడిగా పెరిగిన తాను ఆ కుటుంబాని కేమీ కాదని రఘురాం గ్రహించాడు. విల్లు అతడిలో దావానలాన్ని కేపింది. ఇంట్లోని వారెవ్వరూ అదొక విశేషంగా కూడా భావించలేదు. రఘురాం ఆ ఇంట్లోని సుఖశాంతుల్ని తొలగించి తన గుండెల్లోని దావానలాన్ని వారితో కలిపి పంచుకోవాలనుకున్నాడు...”

“మీ ఊహ బాగుంది...” అన్నాడు కిల్లర్.

“ఊహకాదిది. వా స్తవంలో జరిగినదిదే! అలాగే నేను ఛారిజీట్ ఫైల్ చేయబోతున్నాను....” అన్నాడు విశ్వనాథ్.

“కంగారుపడకండి. ఒక బిందువు చుట్టూ ఉండే కోణముల మొత్తం మూడువందలఅరవై డిగ్రీలుంటుంది. మీరింకా చాలా కోణాల్లోంచి విషయాన్ని పరిశీలించలేను....”

“చెప్పండి. వింటాను....”

“గవర్రాజు హత్యజరిగిన రోజున శాంతాదేవి పుట్టింటికి వెళ్ళింది. జగదీవ్ క్లబ్బులో గడిపాడు. మాధవప్రియురాలితో సినిమాకు వెళ్ళాడు. ఉపేంద్ర స్నేహితులతో పేకాడుతున్నాడు. ఒక్కరూ ఇంట్లో లేరు. ఇది కాక తాళీయమే నంటారా?”

“మీ ప్రశ్నకు జవాబిచ్చేముందు మరో కాక తాళీయం

కూడా చెబుతాను. రఘురాం తల్లి జగదాంబ కూడా హరికథకు వెళ్ళింది ...” అన్నాడు విశ్వనాథ్.

“అయితే?”

“ఈ నాలుగూ కాకతాళీయంగా జరగడానికో సెంట్రల్ పాయింటుంది. అది శాంతాదేవి పుట్టింటికి వెళ్ళడం....”

“శాంతాదేవి ఆ యింట్లో లైండింగ్ ఫోర్స్. ఆమె లేకపోతే ఒక్కరూ తిన్నగా యింట్లో వుండరు. శాంతాదేవి ఊళ్ళో లేనప్పుడల్లా ఇలా జరగడం పరిపాటి. అందుకు సాక్ష్యాలున్నాయి....” అన్నాడు విశ్వనాథ్.

“ఎవరు చెప్పారు?”

“జగదాంబ....”

కిల్లర్ నిట్టూర్చి—“జగదాంబ రఘురాం తల్లి. ఆమె సాక్ష్యాన్ని నమ్మవచ్చు. ఏ తల్లి కావాలని కొడుక్కు పనికివచ్చే సమాచారాన్ని చెడగొట్టే తప్పుడు సాక్ష్య మివ్వదు....” అన్నాడు.

“ఒప్పుకున్నారు గదా—ఇప్పుడు గుర్తు తెచ్చుకోండి. శాంతాదేవిని రఘురాం బలవంతంగా వేమవరం పుపించాడు. శాంతాదేవి చెప్పిన ఈ మాటలు జగదాంబ సాక్ష్యంలో ధృవపడ్డాయి....” అన్నాడు విశ్వనాథ్.

“అంటే రఘురాం ముందుగా పథకం వేసుకుని ఈ హత్య చేశాడంటారు? చేస్తే ఏం సాధించాడంటారు?” అన్నాడు కిల్లర్.

“హత్య చేసినవార్యందరూ ఏదైనా సాధించగలరని మీ ఆభిప్రాయమా?”

“పోనీ నా ప్రశ్న మారుస్తాను. ఏం సాధించాలనుకున్నాడు?”

“ఇందాక నే చెప్పాను. తన మనసులో రేగిన అకాంతి — ఆ కుటుంబంలో కూడా వ్యాపించాలన్నది అతడి అభిప్రాయం. ఆ స్థిలో తనకు వాటా రాకపోవడంలో అతడు తిన్న చెప్పి సామాన్యమైనది కాదు....”

“మె డియర్ విశ్వనాథ్! కేసు మీ రనుకున్నంత సులభంకాదు. ఎక్కడో ఏదో తిరకాసుంది. ఆ కుటుంబం రఘురాం నంత ప్రత్యేకంగా ఎందుకు ట్రిట్ చేసింది? కేవలం మంచితనమేనా అందుకు కారణం? ఆ కుటుంబం నుంచి మంచిని మాత్రమే కాక ఆ స్థిని కూడా రఘురాం ఎందుకు ఆశించాడు?.... ఏదో బలమైన కారణముండాలని పించడం లేదా?”

విశ్వనాథ్ నవ్వి—“లేదు!” అన్నాడు.

“మీరు ఫెలు డ్స్ టో చీఫ్ మాడ్ లో వున్నారు. ఒకసారి వెళ్ళి గవర్రాజు వ్యక్తిగత జీవితం గురించి తెలుసుకోరాదా?” అన్నాడు కిల్లర్.

“ఎందుకు?”

“ఆయన కే డెరీ అయినా రాసే అలవాటుంటే— అందులోంచి ఏ రహస్యాలైనా బయటపడవచ్చు. నేను రఘురాం హంతకుడు కాదని అనడంలేదు. హత్య చేయడానికి మీరు చూపుతున్న కారణం సరిపోదంటున్నాను”. గవర్రాజు డెరీలో ఆ రహస్యం దొరకవచ్చు— అన్నాడు కిల్లర్.

“అలాగని నాకు అనిపించడంలేదు....”

“ఈ కేసులో నా కింట్రస్టుంది. నాకు మీరు సహకరిస్తే ఆ పేరంతా మీదే! సహకరించకపోతే ఇబ్బంది పడేదీ మీదే!” అన్నాడు కిల్లర్.

“అల్ రెట్ - నేనే వెళ్ళి గవర్రాజులు పరిశోధించి వసాను...” అంటూ లేచాడు విశ్వనాథ్,

“ఈలాగా నేను రఘురాంతో కాసేపు మాట్లాడతాను—” అన్నాడు కిల్లర్.

4

“నా పేరు కిల్లర్. నేను నిన్ను రక్షించాలని వచ్చాను....”

రఘురాం విషాదంగా నవ్వి—“నన్నెవ్వరూ రక్షించలేరు....” అన్నాడు.

“ఎందుకని?”

“గవర్రాజు గారు నాకు తండ్రి వంటివాడు. ఆయనకు నా చేతుల్తో నేనే విషం యిచ్చాను.....” అన్నాడు రఘురాం.

“ఎందుకని?”

“నేనిస్తున్నది విషమని నాకు తెలియదు....”

“అదెలా జరిగింది?”

“నేను నీళ్ళు తేచ్చాను. ఆయనండులో లూబ్రికేషన్ వేసుకున్నారు. అవి కరిగేదాకా నేను న్నూనతో కలిపాను. ఆయన తా గారు. పడుకున్నారు. మరి లేవలేదు. మర్నాడు డాక్టర్ రొచ్చి గతరాత్రి ఎనిమిది గంటలకే ఆయన పోయాడన్నారు. అంటే ఆ మందుకే ఆయన పోయారన్న మాట....”

“కానీ ఆయనవద్ద ఆ గదిలో ప్రాణాంతినే విషమేదీ లేదని యిజువయింది....” అన్నాడు కిల్లర్.

“అవును. అందుకే నన్నెవ్వరూ రక్షించలేరన్నాను....”

“నువ్వు నాకు పూర్తిగా నిజం చెబితే నేను నిన్ను

రక్షిస్తాను....” అన్నాడు కిల్లర్.

“నేను నిజమే చెబుతున్నాను....” అన్నాడు రఘురాం.

“ఆ నిజం చాలదు....”

“ఇంకా ఏం కావాలి?”

“గవర్రాజు భార్య, ముగ్గురు కొడుకులు ఎంతో మంచి వాళ్ళుగా నటిస్తూ నీ గురించి పోలీసిన స్పెక్టరుకు విషం నూరిపోశారు. వాళ్ళు నువ్వే హంతకుడివని ఋజువు చేయాలని చూస్తున్నారు. అంతా కలిసి కూడబలుక్కుని నీమీద ఆబద్ధాలు చెప్పారు. నువ్వు శలచుకుంటే ఆ ఆబద్ధాలను పటాపంచలు చేయవచ్చు....”

“వాళ్ళు నా గురించి ఆబద్ధాలెందుకు చెబుతారు....?”

“ఎందుకంటే హత్య వాళ్ళందరూ కూడబలుక్కుని చేశారు. నిన్నందులో యిరికించారు. వాళ్ళంటే గౌరవ భావంతో నువ్వు నీ జీవితాన్ని త్యాగం చేస్తున్నావు. నిజానికి హంతకుడు వాళ్ళు నలుగురిలో నేవున్నాడు....”

“ప్లీజ్ పటవ్!” అన్నాడు రఘురాం ఆవేశంగా—  
“వాళ్ళెవరూ హత్య చేయలేదు. ఆ విషయం నాకు తెలుసు. హత్యజరిగిన సమయంలో ఇంట్లో నేనొక్కడినే ఉన్నాను....”

“అది నిజమే.... కానీ రాత్రికి గవర్రాజు వసుకునే టాబెట్టు రెండింటినీ ఎవరైనా మార్చి వుండవచ్చు.... అలాంటి అవసరం ఎవరికుంది?”

“ఎవ్వరికీ ఆ అవసరం లేదు. ఇంటి మొత్తంమీద గవర్రాజుగారిని చంపాల్సిన అవసరం నాకు తప్ప ఇంకెవ్వరికీ

లేదు....”

“అయితే నీ నేరాన్నొప్పకంటున్నావా?”

“ఇన్ స్పెక్టర్ విశ్వనాథ్ యేం కోరితే అది చెబుతానని యెప్పుడో మాటిచ్చాను....” అన్నాడు రఘురాం.

“పోలీసు చెబ్బలకు భయపడ్డావా?”

“ఊరి” అన్నాడు రఘురాం నిర్లక్ష్యంగా.

“నిన్ను నేను రక్షించాలనుకొన్నాను. కానీ నువ్వు సహకరించడం లేదు—” అన్నాడు కిల్లర్ నిట్టూర్చి.

“ఓ. మంచి కుటుంబాన్ని అనుమానించడంవల్ల మీరు నన్ను రక్షించలేరు....” అన్నాడు రఘురాం.

“గవర్రాజు కుటుంబ సభ్యులను నువ్విప్పటికీ ఆభిమానిస్తున్నావా?”

“ఉరికంబంమీద చివరిక్షణాల్లో కూడా నేనా కుటుంబ తేమము గురించే ప్రారించుకుంటాను. నా కింకేమీ అవసరంలేదు. మీరు వెళ్ళొచ్చు—” అన్నాడు రఘురాం.

5

“రఘురాంలో మాట్లాడేరా?” అన్నాడు విశ్వనాథ్. ఆతడి కన్నుల్లో ఇప్పుడు కొత్త ఉత్సాహం కనబడుతోంది.

“మాట్లాడేను ”

“ఏమనిపించింది?”

“మంచి మనిషి.... మొండి మనిషి....”

“హాంకనుకు కూడా!” అన్నాడు విశ్వనాథ్.

“అది మీ ఊహ!”

“ఊహ కాదు. మీ నూచనకు చాలా చాలా థాంక్స్! గవర్రాజుకు రైరీ రాసే అలవాటు లేదు, కానీ

అక్కడ వెతగ్గా ఆయన బీరువాలో ఓ కాగితం దొరికింది. అది రఘురాం ఆయనకు రాసిన ఉత్తరం.....” అంటూ విశ్వనాథ్ కిల్లర్ తో కాగితం అందించాడు.

“గవ్రాజుగారూ!

మీ వ్యవహారం శ్రుతిమించి రాగాన పడుతోంది. ఇకమీదట నేను పేక్షించేది లేదు. నేను మీ కాలికింది చెప్పులా పడివుంటా ననుకోకండి. మా అమ్మ జోలికి మరోసారి వచ్చాలో మీ రక్తం కళ్ళ జూస్తాను....

మీ

రఘురాం—”

ఇదీ ఆ ఉత్తరంలో రాసివున్న విశేషం.

“రఘురాం తల్లి వయసులో వుండగానే గవ్రాజింట్లో అడుగుపెట్టింది. శాంతా దేవినామె అక్కా అని పిలిచేది. అంటే గవ్రాజుకి సంబంధించినంతవరకూ— ఆమెకు వయసు, వరస కుదిరాయి. అంటే చాలా ఏళ్ళుగా వారిరువురి మధ్య అక్రమసంబంధం కొనసాగుతోంది. ఇది ఇంట్లో అందరికీ తెలిసే వుండాలి. రఘురాం నా యింట్లో అందరూ ప్రత్యేకంగా గౌరవించారంటే అందు క్కారణం అది వారి అసహాయత అయిందాలి. రఘురాం గవ్రాజు వాటాలో ఆస్తి నాశించాడంటే అందు క్కారణం కూడా ఈ అక్రమసంబంధమే అయిందాలి. జగదాంబ కా యింట్లో గవ్రాజు రెండవభార్య స్థాన మిచ్చి ఉండాలి. గవ్రాజుంటే ఇంట్లో అందరికీ బెదురుంది. భయముంది. రఘురాంకా యింట్లో లభించిన ప్రత్యేక స్థానాని కిదీ కారణం....” అన్నాడు విశ్వనాథ్.

“ఈ ఉత్తరం రఘురాం రాకాడని గ్యారంటీ ఏమిటి?” అన్నాడు కిల్లర్.

“మిర్రోక్క్ నిమిషం యిక్కడ కూర్చోండి ...” అంటూ విశ్వనాథ్ లోపలకు వెళ్ళాడు. కిల్లర్ ఆలోచనలో పడాడు.

“ఈ హత్య ఎవరు చేసివుంటారు?”

సాక్ష్యాలన్నీ రఘురాంకి వ్యతిరేకంగా వున్నాయి. కానీ కిల్లర్ కి రఘురాం యీ హత్య చేసి వుండ దనిపిస్తోంది.

గవ్రాజు భార్యబిడ్డలో అతి మంచితనం కనబడుతోంది. ఆ మంచితనం వెనుక కృత్రిమత్వం వుండేమో తెలియదు. రఘురాం వారి మంచితనాన్ని నమ్ముతున్నాడు. తను సాయపడతానన్నా నిరాకరించాడు. గవ్రాజు కుటుంబం అతడి గురించి చెప్పిన నిజాలన్నీ నిజాలనే అతడూ అన్నాడు. ఎందుకు?

రఘురాం ఎవరినో ఈ నేరాన్నుంచి తప్పించడం కోసం తన జీవితాన్ని త్యాగం చేస్తున్నాడా! అలా అనుకుందామంటే రఘురాం దుడుకుస్వభావం అందు కడ్డు వస్తోంది. అతడు ప్రతి విషయానికీ ఆ కుటుంబ సభ్యుల ననుమానిస్తూనే వచ్చాడు. అలాంటివాడు వారి కోసం త్యాగమెందుకు చేస్తాడు?

కిల్లర్ ఆలోచిస్తూండగానే విశ్వనాథ్ తిరిగివచ్చి—  
“రఘురాం ఒప్పుకున్నాడు. ఈ ఉత్తరం తనే రాశాట్ట” అన్నాడు.

“తన తల్లికీ గవ్రాజుకీ అక్రమ సంబంధ మందని అతడొప్పుకున్నాడా?” అన్నాడు కిల్లర్ ఆశ్చర్యంగా.

“లేదు. వాళ్ళిద్దరి చనువునూ తానపార్థం చేసుకుని

అలా ఉత్తరం రాశాట. ఈ ఉత్తరం కోరులూ బయట వెట్టవద్దన్నాడు. అది తన తల్లికి, గవర్రాజుగారికి చెడ్డ పేరు తెస్తుందని ఆతడి భయం....” అన్నాడు విశ్వనాథ్.

“గవర్రాజుగారిని చంపినవాడు ఆయనను గురించి బాధపడడం మెందుకు? ఆయనకు చెడ్డ పేరు వస్తేనేం?” అన్నాడు కిల్లర్.

“మీరు రఘురాంని ప్రశ్నిస్తారా?” అన్నాడు విశ్వనాథ్.

“ఆవసరంలేదు. మీరు అరుణని ప్రశ్నించారా?”

“అరుణ అంటే మాధవ్ ప్రియురాలే కదా! ఆమె నుంచి యే సమాచారమూ లభించలేదు....” అన్నాడు విశ్వనాథ్.

అతడు సమాధానమిచ్చిన తీరునుబట్టి ఆ విషయ మతడు సీరియస్ గా తీసుకోలేదని కిల్లర్ కి అర్థమయింది. అతడు లేచి నిలబడి - “ఆమెనుంచి నేను యేమీనా సమాచారం రాబట్టగలనని అనుకుంటున్నాను....” అన్నాడు.

## 6

కిల్లర్ అరుణను కాలేజీలో కలుసుకున్నాడు. ఆమెకు తానెవరో చెప్పి దగ్గర్లో వున్న పార్కుకు తీసుకొని వెళ్ళాడు.

“మిస్ అరుణా! నువ్వు చాలా సమాచారం దాచి పెట్టావు. అందువల్ల రఘురాం అనే నిరపరాధి ఉరికంబ మెక్కురున్నాడు. నువ్వు నిజం చెప్పకపోతే ఆ ఉసురు నిన్ను జీవితాంతం వెన్నాడుతుంది....”

“నే నీమీ దాచి పెట్టలేదు....”

“నువ్వేం దాచావో నాకు తెలుసు. నిజంగానే నువ్వు

రఘురాంని ప్రేమించావు. లేకుంటే అతడు చారబడి  
వుండేవాడు కాదు....”

“అబద్ధం....”

“మీ యింట్లో వాళ్ళకు భయపడి నువ్వలా గంటున్నావు.  
రఘురాం నే నువ్వు ప్రేమించావు. మాధవ్ నిన్ను ప్రేమిం  
చాడు. మీ యింట్లో వాళ్ళు నిన్నతడికే యిచ్చి పెళ్ళి  
చేయాలనుకుంటున్నారు. రఘురాంకు తనింట్లో వున్న  
స్థానం స్పష్టంగా తెలియడం కోసమే—గవర్రాజా విల్లు  
వ్రాశాడు. అవునా?”

“అదంతా నాకు తెలియదు.”

“నిజం చెప్పు అరుణా! నువ్వు నేరాన్ని గవర్రాజా  
మీదకు నెట్టేసి—ఆ విషయం రఘురాంకి చెప్పావు  
కదూ!”

“నాకేమీ తెలియదు....”

“నువ్వు నాకు నిజం చెబితే ఏ ప్రమాదమూ వుండదు.  
లేకుంటే ఈ కేసులో నీ పేరుకూడా ప్రతికల కెక్కేలా  
చేయగలను....” అన్నాడు కిల్లర్.

“నేను చెప్పే నిజంవల్ల మీకేం ప్రయోజనం?”

“ఒక అమాయకుడి ప్రాణాలు రక్షించడం....”

“రఘురాం మీ రన్నకున్నంత అమాయకుడు  
కాదు .”

“ఇతర విషయాల్లో యెలాంటి మాయలు తెలిసినా—  
హత్య విషయంలో అతడు అమాయకుడని నా  
భావం....”

“నిజం చెబుతాను. మీ రెవ్వరికీ చెప్పకూడదు” అంది  
అరుణ.

“ఊహ.”

“నేను రఘురాని ప్రేమించాను. మాధవ నన్ను ప్రేమించాడు. ఆ విషయం తెలియగానే రఘురాం నాకు దూరం కావడం మొదలుపెట్టాడు. నేనతణ్ణి ప్రేమించాను. తనకంటే మాధవ అన్నివిధాలా మెరుగని అతడన్నాడు. ఆ విషయం నేను చూసుకోగలనన్నాను. చివరి సారిగా అతడు—నీ తలిదండ్రులు యివ్వపడి పెళ్ళిచేస్తే నీతో పెళ్ళికి నేను యివ్వపడతానని అన్నాడు. అమ్మా నాన్నా అందుకొప్పొక్కోరని అతడిక తెలుసు....”

“నువ్వు నీ తలిదండ్రుల నొప్పించడానికి ప్రయత్నించలేదా?”

“ప్రయత్నించాను. అతడికీ ఆ నీలో వాటా వుంటే యివ్వడానికి మా వాళ్ళ కభ్యంతరంలేదు. అదే నేను రఘురానికి చెప్పాను. ఆ తర్వాతే గవర్రాజుగారు విల్లు వ్రాశారు. ఆ విల్లు విషయంలో నా అనుమానం రఘురాం పాత్ర వున్నదని!”

“అంశే?”

“రఘురానికి ఆ యింట్లో ఎవరన్నా విపరీత మైన అభిమానం. మాధవ నతడు మరీ ఎక్కువ అభిమానిస్తాడు. మాధవ కోరిక తీర్చడం కోసం అతడలా విల్లు వ్రాయమని గవర్రాజుగారికి చెప్పి ఉండవచ్చునని నే ననుకున్నాను.”

కిల్లర్ ఆశ్చర్యంగా—“విల్లు గురించి అలిగి రఘురాం గవర్రాజును హత్య చేశాడని అంతా అనుకుంటున్నాను. నువ్వీ విషయం పోలీసులకు మొదట్లోనే చెప్పవలసింది” అన్నాడు.

“మా వాళ్ళు పోలీసుల దగ్గర నోరెత్తవద్దన్నారు” అంది ఆమె.

“అయితే రఘురాం గనరాజు నెందుకు హత్య చేశాడు?”

“నీ మా—అత డీ హత్య చేయలేదేమా....”

“నీ అభిప్రాయం చెప్పు .... స కారణం గా చెప్పాలి....”

అరుణ సాలోచనగా—“అతడికి దగ్గరగా వెళ్ళాలని ప్రయత్నించాను కానీ నన్నతడు దూరంగానే వుంచాడు. అతడి గురించి నా కంటే లేఖకు బాగా తెలుస్తుంది....”

అంది.

“లేఖ ఎవరు?”

“రఘురాంకి తాళా ప్రియురాలు....” అంది అరుణ అదోలా.

“ఈ విషయం నా కవయా చెప్పలేదే?” అన్నాడు కిల్లర్.

“మనిషి దుడుకుగా కనిపించినా చాలా విషయాల్లో రఘురాం గుట్టుగా వుంటాడు. అతడు చెప్పకపోతే లేఖ విషయం నాకు తెలిసుందేది కాదు.”

“నాకు లేఖ అడ్రసు కావాలి.”

7

లేఖ డి. వెబ్స్ కంపెనీలో నెనో టెపిసు, ఒంట రిగా వుంటోందామె. ఉదయం ఆరింటి నుంచి మధ్యాహ్నం రెండింటివరకూ ఆఫీసులో వుంటుందామె.

మూడుగంటల సమయంలో ఇంట్లో కలుసుకున్నాడు కిల్లర్ ఆమెను.

రూపురేఖల్లో సామాన్యంగా వుంటుంది లేఖ. సన్నగా నాజ్గా—వయసిచ్చిన అందంలో అకరణీయంగానే వుంటుందామె.

కిల్లర్ ఆమెకు తన్ను తాను పరిచయం చేసు  
కొన్నాడు.

“మీకు నా గురించి యెవరు చెప్పారు?” అందామె  
కంగారుగా.

“కంగారుపడకు. నేను రఘురాంగురించి కొంత సమా  
చారం నేకరించాలని వచ్చాను. నీ పేరు పోలీసులదాకా  
రానివ్వనులే....” అన్నాడు కిల్లర్.

“నే నేమి సమాచార మివ్వగలను?”

“రఘురాం ఎలాంటివాడు?”

“చాలా మంచివాడు.”

“గవర్రాజు కుటుంబం గురించి అతడేమయినా  
చెప్పాడా?”

“ఆ కుటుంబమంటే అతడికి ప్రాణం.”

“అసలు నీకూ అతడికీ పరిచయం మెలాగయింది?”

“సినిమా హాలువద్ద.... నాకో స్నేహితురాలుంది.  
ఇద్దరికీ కలిసి ముందుగా నేను టికెట్టు తీసుకొన్నాను.  
చివరిక్షణం అది రాలేకపోయింది. ఆ టికెట్ నేను రఘు  
రాంకు అమ్మాను” అంది లేఖ.

“తర్వాత?”

“అతడే నాతో పరిచయం పెంచుకొన్నాడు. నా  
అందాన్ని పొగుడుతూండేవాడు. అతడిలో ఏదో ఆకర్షణ  
వుంది....”

“నువ్వతడిని ప్రేమించావా?”

“ప్రేమించేదా స్నేహం.... కానీ....”

“ఊహ.”

“మందరిదే ప్రేమ ప్రసక్తి తీసుకొనివచ్చాడు....”  
లేఖ ఆలోచిస్తూ అంది— “ఆ ప్రస్తావన చాలా నిరుత్సా

హాంగా వుంది. అరుణ అనే అమ్మాయి అతణ్ణి ప్రేమి  
సోందిట. అరుణను గవర్రాజుగా రబ్బాయి మాధవ్  
ప్రేమిస్తున్నాట. తను రంగంలాంచి తప్పుకుండుకు —  
కొన్నాళ్ళు నేను అతడికి ప్రియురాలిగా ఉండా  
లన్నాడు....”

“అందుకు నువ్వొప్పుకున్నావా?”

“నటించడానికి నా అహం చెబ్బతింది. కోపంగానే  
అతడి నడిగాను — “నటనకు తప్పనిజానికి ప్రియురాలిగా  
నేను పనికిరానా? అని. దానికతడు బదులుగా తనకా  
అదృష్టం లేదన్నాడు.”

“ఎందుకట?”

“అతడొక ప్రమాదకరమైన కార్యక్రమం తలపెట్టా  
డుట. అందువల్ల తను ప్రాణాలు పోగొట్టుకోవచ్చు  
ఉరికంబ మెక్కవచ్చు.... అన్నాడు. అంటే హాశ్యచేయ  
బోతున్నాడని నేనూహించలేదు.”

“హాశ్య చేయకుండా ఉరికంబ మెక్కతాడను  
కున్నావా?” అన్నాడు కిల్లర్ వెంటనే.

లేఖ తడబడి — “రఘురాం మాట్లాడే పద్ధతి వేరే  
విధంగా వుంటుంది. అతడు ప్రధానమంత్రిని చంపుతా  
నన్నా సీరియస్ గా తీసుకోలేము....” అంది.

కిల్లర్ లేఖను మరికొన్ని ప్రశ్నలు వేకాడు. దాన్ని  
బట్టి అతడి కర మెనదిది.

అరుణకు తనపై విరక్తి కలగాలని అతడు లేఖ  
నాశ్రయించాడు. లేఖ అతడిపై ఆశలు పెంచుకోకుండా  
తనకేదో ప్రమాదముందని చెప్పాడు. ప్రమాదముందో  
లేదో లేఖకు తెలియదు.

“అతడు అబద్ధం చెప్పాడని నీ అనుమానమా?”

“ఊరి.”

“ఎందుకలా అనుకున్నావు?”

“నాగమణి వలలో పడినవాళ్ళలా అబద్ధాలే చెబుతారు....”

“నాగమణి ఎవరు?”

“ఆమె ఎవరో నాకు తెలియదు. కానీ ఎక్కడుంటుందో తెలుసు....”

“ఆమెకూ రఘురాంకీ సంబంధ మేమిటి?”

“ఇదరూ తరచుగా కలుసుకునేవారు....”

“నీకెలా తెలుసు?”

“నేనతణ్ణి వెన్నాడి కనిపెట్టాను....”

“నువ్వతణ్ణి ఎందుకు వెన్నాడావు?”

లేఖ చటుక్కున కన్నీళ్ళు తుడుచుకొని — “నేనతణ్ణి ప్రేమించాను. అతడు నాకు దూరం కావడం నా దురదృష్టం....” అంది.

కిల్లర్ ఇంక ఆమెను ప్రశ్నించదల్చుకోలేదు. నాగమణి అడ్రెస్‌డిగి తెలుసుకున్నాడు.

## 8

అందమైన చిన్న బంగళా అది. కిల్లర్ కాలింగ్ బెల్ మ్రోగించగానే ఓ అందమైన యువతి తలుపు తీసింది.

“నాగమణి నువ్వేనా?” అన్నాడు కిల్లర్.

“అవును....” అందామె వయ్యారంగా కదుల్తూ.

“నా పేరు కిల్లర్. నేను డిటెక్టివ్ ను.”

“లోపలకు రండి—” అంది నాగమణి.

కిల్లర్ ఆమె ననుసరించి లోపలకు వెళ్ళి కూర్చున్నాడు. ఆమె అతడికోసం ఫ్రీజ్ లోంచి లింకా తెచ్చిచ్చింది. కిల్లర్ డ్రింక్ తాగుతూ — “రఘురాం గురించి

నీతో మాట్లాడాలని వచ్చాను... ” అన్నాడు.

“రఘురాం ఎవరు?”

“నీకు తెలిసిన వ్యక్తి!”

నాగమణి ఒక్కక్షణం ఆలోచించి—“చనువుగా నువ్వని పలకరి సే—మంచి సరదా మనిషయ్యంటా రనుకున్నాను. ఎవరో రఘురాం గొడవ యిప్పుడెందుకూ?” అంది.

“అయితే నేనిక్కడి కెందుకొచ్చానని నీ ఉద్దేశ్యం?”

“నాదగ్గర కందరూ ఎందుకొస్తాలో మీరూ అంగుకే వచ్చారనుకుంటున్నాను....” అంది నాగమణి నర్మగర్భంగా నవ్వుతూ.

“అందరూ ఎందుకొస్తాలో నాకు తెలియదు....”

“డిటెక్టివు నంటున్నారు ఊహించండి.”

“నువ్వు వేశ్యవా?” అన్నాడు కిల్లర్ తడుముకోకుండా.

“ఆ పేరంటే నా కిష్టముండదు....”

“అయితే ఎవరు నువ్వు?”

“డబ్బుకు దొరకనివి కొన్ని ఉన్నాయి ప్రపంచంలో. వాటిలో సుఖసంతోషాలు ముఖ్యమైనవి. నేనిక్కడ సుఖసంతోషాల సమ్మతాను....”

“అది వేశ్యలు చేసేపని?”

“వేశ్యలవద్ద సుఖసంతోషాలు దొరుకుతాయన్నది భ్రమ. నావద్ద అలా కాదు. అయి చూజ్ మై కస్టమర్స్ ఆల్సో!” అంది నాగమణి.

“అంటే?”

“నావద్ద సుఖసంతోషాలు కొనుక్కోవాలన్న మనిషి ముందుగా నాకు వచ్చాలి. నాకు వచ్చిన మనిషిని నా

పెర్సనల్ డాక్టరు పరీక్షిస్తాడు. డాక్టరంగీకరించాక నే నేను నా కస్టమర్ కి సుఖసంతోషాల నమ్ముతాను. అందుకు మూల్యం యెక్కువే! అది నా సుఖసంతోషాల కోసం!” అంది నాగమణి.

“నీకు కస్టమర్స్ న్నా రా?”

“ఉన్నారు కాబట్టే నేనిలా ఘనంగా బ్రతుకు తున్నాను....”

“నీ కస్టమర్స్ నిజంగా నీ నుంచి సుఖకాంతులు పొందుతున్నారా?”

“నా ఆకరణ ఎటువంటిదంటే నాతో అనుభవాన్ని పంచుకొన్న ప్రతిమగాదూ నన్ను శాశ్వతంగా తనదాన్ని చేసుకోవాలని ఆద్రులు చాస్తాడు. అందుకెంత మూల్యాన్నయినా చెల్లించడానికి సిద్ధంగా వుంటాడు” గర్వంగా అంది నాగమణి.

“నీ జీవితం సిగ్గుపడవలసిన పద్ధతిలో నడుస్తోంది....” అన్నాడు కిల్గర్.

“నా సిగ్గుకు వెల వుంది. నా సిగ్గులు మీరు చూడాలనుకొంటే ముందు నా డాక్టర్ని కలవండి. అటుపైన వెయ్యి రూపాయలు ఫీజు కట్టండి....”

“వెయ్యి రూపాయలా?” ఆశ్చర్యంగా అన్నాడు కిల్గర్.

“మీ బోటి యువకులకు నే నిచ్చే కన్సెషన్ అది. పురుషుడి వయసు పెరిగిన కొద్దీ నా ఫీజు కూడా పెరుగుతుంది.”

“థాంక్స్ ఫర్ యువర్ కన్సెషన్....మరోసారి డబ్బు తీసుకొని యిక్కడకు వస్తాకానీ—ప్రస్తుతం నాకు రఘురాం గురించి చెప్పు!” అన్నాడు కిల్గర్.

“రఘురాం ఎవరో నాకు తెలియదు!”

“గవ్రాజుగారిని హత్య చేసిన రఘురాం!”

నాగమణి తెల్లబోయి—“వాడా—అవును.... వాడి పేరు రఘురామే!” అంది.

“రఘురాం గురించి నీకు తెలిసింది చెప్పు.”

“వాడంటే నాకు అసహ్యం....” అంది నాగమణి.

“ఎందుకని?”

“తీంకూర్పుని నా జోలికి వచ్చాడు వాడు.”

కిల్లర్ సాలోచనగా—“జోలికి రావడం అంటే?” అన్నాడు.

“వాడు చాలా దుడుకు మనిషి....” అంది నాగమణి.

“నిన్నేమైనా చేశాడా?”

“బెదిరించాడు.”

“ఏమని?”

“చంపేసానని!”

“ఎందుకు?”

“నేను వ్యాపారం మానుకోవాలట....”

“నీ వ్యాపారంవల్ల ఆతడికేం నష్టం?”

“అదే నేనూ అడిగాను. దానికి బదులు చెప్పాడు.

గవ్రాజుగారి కుటుంబమంటే ఆతడికి ప్రాణమట.”

“అయితే?”

“గవ్రాజుగారు నా వలలో పడి ఆస్తిని నాశనం చేస్తున్నాట. అందుకని నేను వ్యాపారం మానేయాలిట....”

కిల్లర్ తెల్లబోయి—“ఏమన్నావు?” అన్నాడు.

నాగమణి మళ్ళీ చెప్పింది.

“గవ్రాజు గారు నీ కష్టమరా?”

“అవును.”

“అయిన ఆ సిని నీ కోసం నాశనం చేస్తున్నాడా?”

“వచ్చినప్పుడల్లా అయినవద్ద నుంచి మూడువేలు ఫీజు వనూలు చేస్తాను. నెలకు నాలుగుసార్లు నా వసాదాయన. ఆ సిని నాశనం చేస్తున్నానని అయిననుకోవడం లేదు. సుఖసంతోషాలు కొనుక్కొంటున్నానని అయిన భావిస్తున్నాడు.”

“రఘురాం కలా తెలిసిందీ విషయం?”

“మాధవ్ చెప్పాడుట. మాధవ్ గవ్రాజు గారి రెండో కొడుకు.”

కిలర్ ఉలిక్కిపడి—“మాధవ్ నిన్ను కలుసుకొన్నాడా?” అన్నాడు.

“లేదు. అతడికి నన్ను కలుసుకోవాలంటే అసహ్యమట. తన తండ్రిని వదిలిపెట్టకపోతే ప్రాణం తీస్తానని బెదిరించమన్నట్టే. అందుకని రఘురాం నా దగ్గరకు వచ్చేట....”

“సువ్యం చేశావ్?”

“సాధారణంగా ఏ గొడవల్లోనూ తల మార్చడం నా కష్టమండదు. అందుకని రఘురాంను ఆకరించడానికి ప్రయత్నించాను. యూస్ లెస్ ఫెలో! ఎందరో నాకోసం వేలకు వేలు పోస్తూంటే—నాకే నేను ప్రయత్నించినా అణుమాత్రం కూడా లొంగలేదు.

‘అప్పుడు నేను పద్ధతి మార్చాను. కళ్ళ నీళ్ళతో—

“గవ్రాజు ముసలాడు. అయినంటే నాకు ఎలర్జీ. గతి

లేక వశ్యముకొని బ్రతుకుతున్నాను. ఆయన నన్ను పోలీసుల కప్పగిస్తానని బెదిరించి బలవంతంగా నా దగ్గరకు వచ్చి వెడుతున్నాడు. ఆయన బారినుంచి రక్షించావంటే నీ మేలు మరిచిపోను' అన్నాను.

వాడు నా మాటలు నమ్మి వెళ్ళిపోయాడు. ఆ తర్వాత వాడిక్కడికి రాకుండా కట్టుదిట్టం చేశాను. వాడొచ్చిన ఛాయలూ లేవు. ఆ తర్వాత గవర్రాజుగారి హత్యగురించి తెలిసింది."

"రఘురాం నిజంగా గవర్రాజుగారిని చంపి ఉంటాడా?"

"నాకేం తెలుసుంది?" అంది నాగమణి.

"నీకు తెలిసిందంతా చెప్పావు గదా—చాలా థాంక్స్!" అంటూ లేచాడు కిల్లర్.

"మరి కాసేపు కూర్చోండి—" అంది నాగమణి.

"నీ సమయం వృధా చేయడం నా కిష్టంలేదు!" అన్నాడు కిల్లర్.

"అయ్యో! మీవంటివారితో కబుర్లు చెప్పడం నా కంఠో సరదా. చాలా కాలానికీ సరదా తీరింది...." అంది నాగమణి.

"అయితే మళ్ళీ ఇంకోసారి వస్తాను. వెయ్యి రూపాయలు కూడా తెస్తాను...." అన్నాడు కిల్లర్.

## 9

"హలో మిస్టర్ కిల్లర్! మీరు కలిశాక ఈ కేసుకు మరింత బలమేర్పడింది. గవర్రాజుగారి నేహితుడొకా యన చూస్తూండగా—గవర్రాజుగారు రఘురాంను దవడ మీద కొట్టాడు. అప్పుడు రఘురాం ఆయనవంక క్రూరింగా చూసి—మీరు చేయగలిగింది మీరు చేశారు.

నేను చేయగలిగింది నేనూ చేస్తాను—అని వెళ్ళిపోయాట.  
చాత్యకు నాలుగురోజుల ముందు జరిగిందిట యిది....”

అన్నాడు విశ్వనాథ్.

“ఈ సాక్ష్య మెక్కడ దొరికింది మీజ్?” అన్నాడు కిల్లర్.

“రఘురాం చెప్పాడు....”

“ఎందుకు?”

“అతడి హృదయంలో పూరి పరివరన కలిగిందిట. తనకూ గవ్రాజుకూ మధ్య జరిగిన గొడవల గురించి అతడు ఒక్కొక్కటే సాక్ష్యాలు చెప్పి—పోలీసులు తనపై కేసు బలపర్చుకునేందుకు పనికివస్తా యన్నాడు” అన్నాడు విశ్వనాథ్.

కిల్లర్ నవ్వి—“నాతో రండి! రఘురాంచేత కొత్త నిజాలు బయట పెట్టిస్తాను....” అన్నాడు.

విశ్వనాథ్ ఆశ్చర్యంగా — “కొత్త నిజాలంటే?” అన్నాడు.

“నాతో రండి!” అన్నాడు కిల్లర్.

విశ్వనాథ్ అతడిని రఘురాం వద్దకు తీసుకొని వెళ్ళాడు. రఘురాం కిల్లర్ వంక చూసి ఆదోలా నవ్వాడు.

“మిస్టర్ రఘురాం! ఈ కేసును నేను పరిశోధించాను. సువ్వు నిశ్చోషివని తెలిసింది—” అన్నాడు కిల్లర్.

“అయితే దోషి ఎవరు?” అన్నాడు రఘురాం.

“మాధవ?”

రఘురాం నవ్వి—“మీపరిశోధన తప్పు....!” అన్నాడు.

“అయితే నీకు తెలిసిన దోషి ఎవరు?”

“నేనే!”

“నువ్వు కాదు. మాధవ్ ని రక్షించాలని అతడు చేసిన నేరాన్ని నీమీద వేసుకొన్నావు”

“అలాగని ఎవరు చెప్పారు?”

“ఎవరు చెబితే నేం— మొత్తం జరిగిందంతా నాకు తెలిసింది.”

“మీకు తెలిసినది తప్పు....”

“నాకు బలమైన సాక్ష్యాలున్నాయి.”

“ఏమిటవి?”

“మాధవ్ నిన్ను నాగమణి వద్దకు పంపించేక....”

కిల్లర్ యేదో అనబోగా— “నాగమణి మీ కలా తెలుసు?” అన్నాడు మధ్యలో ఆపి.

కిల్లర్ గర్వంగా నవ్వి— “నాకు కర్ణపికాచి అన్నీ చెప్పిందిలే. మాధవ్ నిన్ను నాగమణి వద్దకు పంపించాచ్చరించాడు. అందువల్ల ఫలితం కనబడలేదు. అప్పుడు తనే ఓసారి నాగమణిని కలుసుకొన్నాడు. నాగమణి తెలివిగా— తన నా ముసలివాడి బారినుండి రక్షించమని మాధవ్ నడిగింది. మాధవ్ ఇంటికి వెళ్ళి తండ్రితో మాట్లాడాడు. తండ్రి క్షోభం వచ్చి మొత్తం ఆస్తంతా నాగమణి కిచ్చేస్తా నన్నాడు. అప్పుడు మాధవ్ తండ్రిని హత్య చేశాడు. ఇంకా నువ్విరుక్కున్నావు. నీకు నేను సాయంగా ఉన్నాను. భయపడకు. నీకు తెలిసిన నిజం చెప్పి నాకు సహకరించు. మాధవ్ నీ మెడచుట్టూ ఉరి బిగుసుకోవాలని చూస్తున్నాడు. మనం అతడి మెడచుట్టూ ఉరి బిగిసేలా చేద్దాం!” అన్నాడు.

“మాధవ్ నా మెడచుట్టూ ఉరి బిగించాలనుకోడు!”  
రఘురాం.

“ఎందుకనుకోడు? ఒకే చెబ్బుకు రెండు పట్టలు. జాని

నికి అరుణ నిన్నే ప్రేమించిందని అతడికి తెలుసు. నువ్వు బ్రతికుండగా తనామెను పెళ్ళి చేసుకొన్నా—ఆమె ప్రేమియుడు జీవించే వున్నాడన్న విషయం మాధవను బాని నూనే వుంటుంది. అటు వయసుకాని వయసులో ఆ స్త్రీని తగలేస్తున్న తండ్రినీ—ఇటు తన ప్రేయసి మనసారా ప్రేమిస్తున్న ప్రేయిణ్ణి ఒకేసారి ప్రపంచంనుంచి తప్పించాలని మాధవ ప్లాను వేశాడు. ఫలితం గవర్రాజు హతుడయ్యాడు. నువ్వు హంతకుడి వయ్యావు....”

“మీ కథకు ఋజువు లేదు....” అన్నాడు రఘురాం.

“ఇంకా ఋజువులున్నాయి నాకు. తన ప్రవర్తనను సమర్థించుకొనేందుకు గవర్రాజు శాంతాదేవి శీలం మంచిది కాదన్నాడు. అందులో నిజం ఎంతున్నప్పటికీ—మాధవ రక్తం మరిగిపోవడానికి అదీ ఒక కారణం....”

“అంతా అబద్దం!” అరిచాడు రఘురాం.

“ఇది అబద్దమే అనుకో! కానీ ఈ అబద్దమే రేపు వార్తాపత్రికలలో మొదటి పేజీలో వుంటుంది. నగర మంతా చర్చనీయాంశమవుతుంది....”

రఘురాం ఉలిక్కిపడ్డాడు. అతడు కిల్లర్ వంక అదోలా చూసి—“సాక్ష్యాలు నాకు వ్యతిరేకంగా ఉన్నాయి. హత్య నేను చేశానని ఒప్పుకొంటున్నాను. మీరు కాదంటా రెండుకు?” అన్నాడు.

“మే నేమీజ్ కిల్లర్. అయ్యాం ది కిల్లర్ ఆఫ్ ది లెస్ ఆండ్ ఫాల్స్ చూడ్....”

“నో—యూ ఆర్ ది కిల్లర్ ఆఫ్ ట్రూత్....” అని—“నేను హంతకుడినని గోల పెడుతూంటే మీ రెండుకు నమ్మరు?” అన్నాడు రఘురాం దీనంగా.

“గవర్రాజు కుటుంబం మంచిదంటున్నారంతా. అంత మంచి కుటుంబంలో ఉండి—ఆ కుటుంబ సభ్యుల్లో ఒకరిని హత్య చేసేవాడు నరరూప రాక్షసుడయ్యుండాలి. నువ్వు నరరూప రాక్షసుడివంటే ఎట్టి పరిస్థితిలోనూ నే నంగీకరించలేను....”

“అదా మీ సందేహం?” అన్నాడు రఘురాం—  
“నే నిప్పుడు వూరిగా నిజం చెబుతాను. మీ సందేహం అన్నింటికీ సమాధానం దొరికే నిజం....”

“చెప్పు....”

“గవర్రాజుగారి కుటుంబంలోని వారందరూ దేవతా మూర్తులు. ఇంచుమించు అనాధవంటి నన్ను వారు చూసిన తీరు యెవరికైనా అసాధ్యం. వారితో నే నెలా ప్రవర్తించినా—వారిలో యెవరన్నా నాకు ప్రాణం.

కొద్దిమాసాల క్రితం గవర్రాజుగా రెలా పడ్డాలో నాగమణి వలలో పడ్డారు. నాగమణి కోసం డబ్బులు మంచినీళ్ళులా ఖర్చుచేయడం ప్రారంభించారు. ఇంట్లో ఎవ్వరికీ ఈ విషయం తెలియదు. మాధవ్ కి కూడా తెలియదు.

మాధవ్ పంపాడని చెప్పి నేను నాగమణిని కలుసుకున్నాను. ఆమె నా మాటలు వినలేదు. ఆ తర్వాత గవర్రాజుగారికి నచ్చజెప్పాలని మాశాను. నాగమణి లేనిదే బ్రతకలేననీ ఈ విషయం శాంతాదేవికి చెప్పవద్దనీ ఆయన నన్ను కోరారు.

నే నప్పుడు నాగమణిని చంపేస్తానని బెదిరించాను. నాగమణి వంటిమీద ఈగ వాలినా తమ సహించనన్నారాయన. నాగమణి చనిపోతే—తను తన డబ్బును యివ్వవచ్చినట్లు వ్యసనాలకు ఖర్చుచేస్తానని బెదిరించా

రాయన. నాకేం చేయాలో తోచలేదు.

ఈలోగా శాంతా దేవికి గవర్రాజుగారి రాకపోకల గురించి అనుమానం వచ్చింది. అప్పట్నుంచీ ఆయన ఆమెకు నిద్ర మాత్రం లనిచ్చి నిద్ర పోగొట్టసాగాడు.

శాంతా దేవి పెండరాళే నిద్ర పోవడంలోని రహస్యం నేను కనిపెట్టి—ఆయన కు తరం రాసి బెదిరించాను. అప్పుడే నే నాయనకు పిచ్చి ముదురుతోందని గ్రహించాను. శాంతా దేవి, పిల్లలు—ఇంతవరకూ ఎంతో దరాగా సుఖశాంతులతో జీవించారు. గవర్రాజుగారిప్పుడు వ్యవహరించే పదతిలో ఆ కుటుంబం ఆరికంగా చితికిపోవడాని కెంతో కాలం పట్టదు. గవర్రాజుగారిని యేం చేయాలా అని ఆలోచిస్తూనే ఆయన్ను వెయ్యి కళ్ళతో కనిపెట్టసాగాను.

ఆయన ఒక బాటిల్లో విషం తెచ్చారు. అది విషమని నాకు అరమయింది. ఆయన ఆ విషాన్ని శాంతా దేవికివ్వాలని ప్రయత్నిస్తున్నారు. అప్పుడు నేను తుది నిర్ణయానికి వచ్చేశాను. నాగమణి పెర్సనల్ డాక్టరే—తరచుగా గవర్రాజుగారింటికి రావడం మొదలుపెట్టాడు. శాంతా దేవిని విషప్రయోగంతో చంపి అది సహజ మరణంగా నిరూపించడాని కిద్దరూ ప్రయత్నిస్తున్నట్లు నా కర్థమయింది.

అంతే! అమ్మగారిని నేమవరం పంపాను. హత్య జరిగే రోజున యింట్లో నేను తప్ప ఎవ్వరూ లేకుండా బాగ్రత్త పడ్డాను. అందరికీ మంచి ఎలివీ వుండాలన్నది నా ఆశయం. ఆ తర్వాత గవర్రాజుగారు తెచ్చి వుంచుకొన్న విషం ఆయనకు తెలియకుండా నీళ్ళలో కలిపి ఆయన కిచ్చాను. నేను తన్ను హత్యచేస్తానని ఆయన కలలో కూడా

ఉహించలేదు. అలాంటి పరిస్థితిని నేనూ ఉహించలేదు..”

“ఇంతకాలం ఈ కథ సేందుకు దాచావు?”

“గవర్రాజుగారి దుర్వ్యసనాల గురించి అమ్మగారికీ, పిల్లలకు ఏమీ తెలియకూడదని నా ఆశయం....”

కిల్లర్ బాధగా నిట్టూర్చి—“శాంతాదేవి, పిల్లలు— నిజంగా దేవతామూర్తులు. వారికోసం సువ్వు జీవితాన్నే త్యాగం చేయగలిగావు కాబట్టి నేనూ విషయం నమ్ముతున్నాను. ఇలాంటి నిజమేదో వుంటుందనీ అది నీచేత పలికించాలని ఆశించి నిన్ను అబద్ధాలతో రెచ్చగొట్టాను. నా ఆశయం ఫలించింది....” అన్నాడు.

“ఏమిటి మీ ఆశయం?”

“సువ్వు ఉరికంబ మెక్కవచ్చు. శానీ సమాజమూ, నీ కాశ్రయమిచ్చిన కుటుంబమూ కూడా నిన్ను ద్రోహిగా కాక—త్యాగధనుడిగా గుర్తుంచుకుంటారు! అబద్ధం చీకటిలో కలసిపోవాలి, నిజం వెలుగులో ప్రకాశించాలి. ఇదీ నా ఆశయం!”

విశ్వనాథ్ ఆశ్చర్యంగా—“హత్యకు ముందు మనకు తెలిసిన కారణం సబబైనదికాదని మీ కెందుకనిపించింది?” అన్నాడు.

“మానవత్వం అన్న పదం ఉన్నంత కాలం—మంచి వాళ్ళమధ్య నేరాలు జరిగితే—ఆ మంచివాళ్ళ మంచితనంలో ఏదో లోపముండి వుండాలి. లేదా ఆ నేరాలలో మానవత్వముండి ఉండాలి!” అన్నాడు కిల్లర్.

“ఈ మాట నాకు గుర్తుంచుకో తగ్గది!” అన్నాడు విశ్వనాథ్.